

बाढ़ से डूबी फसलें, शिवराज ने लिया जायजा

कार्यकर्ता राहत कार्यों में जुटे : केजरीवाल

अमृतसर, कपूरथला, गुरदासपुर के खेत जलमग्न

बाढ़ से तबाह हुए खेत, सरकार करेगी मदद

अमृतसर, 4 सितंबर लगातार भारी बारिश और नदी-नालों में उफान के चलते पंजाब के कई जिले जलमग्न हो गए हैं। सबसे ज्यादा असर अमृतसर, कपूरथला और गुरदासपुर में देखा जा रहा है।

खेतों में खड़ी फसलें पूरी तरह से नष्ट हो चुकी हैं। इस गंभीर स्थिति का जायजा लेने के लिए केंद्रीय कृषि मंत्री शिवराज सिंह चौहान गुरदासपुर को पंजाब पहुंचे। चौहान ने सबसे पहले अमृतसर जिले का दौरा किया, जहां उन्होंने बाढ़ प्रभावित किसानों और



शिवराज ने कहा कि मेरे किसान भाई-बहनों का दुःख मेरा अपना है। केंद्र सरकार हर परिस्थिति में आपके साथ खड़ी है। राहत और पुनर्वास के हर कदम को प्राथमिकता दी जाएगी। शिवराज ने कहा कि प्रधानमंत्री नरेंद्र मोदी स्वयं हालात की निगरानी कर रहे हैं और समय-समय पर अपडेट ले रहे हैं। जल्द ही केंद्र सरकार एक उच्च स्तरीय राहत पैकेज पर निर्णय लेगी। किसानों को बीमा और आर्थिक सहायता शीघ्र मिलेगी। केंद्र और राज्य सरकार मिलकर राहत एवं पुनर्वास कार्यों को तेजी से आगे बढ़ा रहे हैं। स्थानीय प्रशासन को भी सतर्क और सक्रिय रहने के निर्देश दिए गए हैं।

स्थानीय लोगों से बातचीत की। किसानों ने बताया कि उनकी सालभर की मेहनत पानी में बह गई। खेतों में गेहूँ, धान और मक्के की फसलें डूब चुकी हैं। चौहान ने उन्हें भरोसा दिलाया कि केंद्र सरकार हर संभव सहायता के लिए तैयार है। बाद में उन्होंने कपूरथला और गुरदासपुर जिलों का भी दौरा किया। इन इलाकों में स्थिति बेहद गंभीर है। गुरदासपुर में 324 गांव बाढ़ की चपेट में आ चुके हैं और

40,169 हेक्टेयर कृषि भूमि जलमग्न हो चुकी है। इसी तरह कपूरथला में 123 गांव प्रभावित हैं और लगभग 3,000 हेक्टेयर भूमि पर पानी भर गया है। केंद्रीय मंत्री ने कहा, प्रधानमंत्री नरेंद्र मोदी खुद हालात पर नजर बनाए हुए हैं। किसानों और बाढ़ पीड़ितों को हरसंभव मदद दी जाएगी। राज्य सरकार के मुताबिक, अब तक 37 लोगों की जान जा चुकी है और 1,655 गांव बाढ़ की चपेट में हैं।

दिल्ली में यमुना में बाढ़ का खतरा मंडराया



नई दिल्ली 4 सितंबर. दिल्ली में यमुना नदी का जलस्तर एक बार फिर खतरे के निशान को पार कर गया है, जिससे कई निचले इलाकों में जलभराव की स्थिति बन गई है।

स्थिति को गंभीरता को देखते हुए आम आदमी पार्टी के राष्ट्रीय संयोजक और पूर्व मुख्यमंत्री अरविंद केजरीवाल ने एक्स (पूर्व में ट्विटर) पर एक ट्वीट के माध्यम से पार्टी कार्यकर्ताओं से राहत और बचाव कार्यों में सक्रिय भूमिका निभाने की अपील की है। दिल्ली में यमुना का जलस्तर बढ़ने से कई निचले इलाकों में पानी भर गया है। मैं आप के सभी कार्यकर्ताओं से अपील करता हूँ कि प्रशासन के साथ मिलकर राहत व बचाव कार्यों में जुट जाएं

और हर ज़रूरतमंद तक मदद पहुंचाएँ। इस अपील के तुरंत बाद दिल्ली के कई स्थानीय नेताओं और कार्यकर्ताओं ने बाढ़ प्रभावित इलाकों में पहुंचकर ज़रूरतमंद लोगों को भोजन, पानी, दवाइयाँ और सुरक्षित स्थानों तक पहुंचाने का कार्य शुरू कर दिया। आप यूथ कोऑर्डिनेटर

नवीन सिंह नीतू के निधन पर जताया शोक: आम आदमी पार्टी के यूथ क्लब हलका मानसा के कोऑर्डिनेटर नवीन सिंह नीतू का एक दुःखद सड़क हादसे में निधन हो गया। इस खबर से पार्टी कार्यकर्ताओं और स्थानीय

केजरीवाल ने ट्वीट कर कहा- आम आदमी पार्टी यूथ क्लब, हलका मानसा के कोऑर्डिनेटर नवीन सिंह नीतू जी के सड़क हादसे में निधन की खबर बेहद दुःखद है। बाढ़ प्रभावित इलाकों में लगातार सेवा करने वाले नवीन जी हर कार्यकर्ता के लिए मिसाल थे। इस कठिन समय में हम पूरे परिवार के साथ खड़े हैं। ईश्वर उनकी आत्मा को शांति प्रदान करें।

समुदाय में शोक की लहर है। नवीन सिंह पिछले कई दिनों से पंजाब के बाढ़ प्रभावित इलाकों में राहत कार्यों में सक्रिय रूप से लगे हुए थे। घटना की जानकारी मिलते ही आम आदमी पार्टी के राष्ट्रीय संयोजक और पूर्व मुख्यमंत्री अरविंद केजरीवाल ने एक्स के माध्यम से संवेदनाएँ प्रकट कीं।

नीतीश ने 27 योजनाओं का किया शिलान्यास

सारण में 1203.81 करोड़ रुपये लागत की होंगी कार्य

पटना, 4 सितंबर (वार्ता). बिहार के मुख्यमंत्री नीतीश कुमार ने गुरुवार को सारण जिले में 1203.81 करोड़ रुपये लागत की 27 योजनाओं का शिलान्यास किया।

कुमार ने छपरा के रतनपुर बिन टोलिया स्थित कार्यक्रम स्थल से सारण जिला अंतर्गत प्रगति यात्रा के दौरान की गई घोषणाओं से संबंधित 1203.81 करोड़ रुपये लागत की 27 योजनाओं का शिलान्यास किया। इसके अंतर्गत 545 करोड़ 90 लाख रुपये की



लागत से के.बी. ग्रिड उपकेंद्र, छपरा एवं 132 के.बी. के संचरण लाइन का निर्माण कार्य, 60 करोड़ एक लाख रुपये लागत की एकटाई एचटीएलएस द्वारा रिक्-डब्ल्यू ट्रान्स्मिटर का कार्य, 93 करोड़ 62 लाख रुपये लागत की एकमा - मशरख पथ का चौड़ीकरण कार्य एवं 41 करोड़ 66 लाख रुपये लागत की एकमा से डुमाइगाढ़ तक पथ का चौड़ीकरण कार्य शामिल है।

सीएम ने विकासात्मक योजना के शिलान्यास कार्यक्रम में शामिल होने से पहले छपरा के जगदम कॉलेज से खेरा बिन टोलिया तक किये जा रहे सड़क के चौड़ीकरण कार्य का निरीक्षण किया। इस सड़क चौड़ीकरण का कार्य पूर्ण होने से छपरा में ट्रैफिक जाम की समस्या कम होगी और शहरी विकास को बढ़ावा मिलेगा। बिन टोलिया के पास बन रहे बस स्टैंड से रोड कनेक्टिविटी भी बेहतर होगी। मुख्यमंत्री ने पेशानधारी लाधुर्को, जीविका दीवियों के साथ संवाद किया।

नागपुर में सौर इकाई में विस्फोट में एक की मौत

नागपुर, 4 सितंबर (वार्ता). नागपुर से लगभग 40 किलोमीटर दूर, बाजारगांव स्थित सौर संयंत्र में शक्तिशाली विस्फोट हुआ, जिसमें एक व्यक्ति की मौत हो गई और पांच कर्मचारी घायल हो गए। जिनमें से तीन की हालत गंभीर है। कंपनी की पीपी-15 इकाई में रात लगभग 12.34 बजे विस्फोट हुआ, जिसमें 25 वर्षीय सुपरवाइजर मयूर गणवीर की मौत हो गई। कंपनी के अधिकारियों के अनुसार, इस घटना में पांच कर्मचारी झुलस गए। उन्हें नागपुर के एक निजी अस्पताल ले जाया गया, जहां तीन की हालत गंभीर बताई जा रही है।

यूक्रेन शांति में भारत की भूमिका अहम : ईयू

दिल्ली/ब्रसेल्स 4 सितंबर. यूक्रेन युद्ध के चलते पैदा हुई वैश्विक अस्थिरता के बीच भारत की भूमिका को अब अंतरराष्ट्रीय मंचों पर खुले तौर पर सराहा जा रहा है। इसी क्रम में यूरोपीय आयोग की अध्यक्ष उर्सुला वॉन डेर लैयेन और प्रधानमंत्री नरेंद्र मोदी के बीच गुरुवार को टेलीफोन पर महत्वपूर्ण बातचीत हुई। इस दौरान उन्होंने रूस-यूक्रेन संघर्ष को लेकर विचार-विमर्श किया और वैश्विक शांति की दिशा में भारत की भूमिका को निर्णायक बताया। प्रधानमंत्री मोदी ने एक बार फिर भारत की ओर से शांतिपूर्ण समाधान की वकालत की और इस बात पर जोर दिया कि सभी पक्षों को

उन्होंने आगे कहा कि यह युद्ध सिर्फ क्षेत्रीय मुद्दा नहीं, बल्कि वैश्विक सुरक्षा और आर्थिक स्थिरता के लिए भी एक बड़ा खतरा है। उन्होंने बताया कि यूरोपीय संघ भारत के साथ अपने रणनीतिक संबंधों को और गहरा करना चाहता है। इसके तहत 2026 में प्रस्तावित शिखर सम्मेलन में एक संयुक्त रणनीतिक एजेंडे पर सहमति बनाने की योजना है। यह बातचीत ऐसे समय में हुई है जब रूस-यूक्रेन युद्ध तीसरे वर्ष में प्रवेश कर चुका है और अंतरराष्ट्रीय समुदाय एक स्थायी समाधान की तलाश में है। भारत, जो अब तक दोनों पक्षों से संवाद में संतुलन बनाए रखे हुए है, वैश्विक मंच पर शांति के लिए एक विश्वसनीय मध्यस्थ के रूप में उभरता दिख रहा है।

संवाद के जरिए समाधान निकालने की ज़रूरत है। बातचीत में यूरोपीय संघ-भारत मुक्त व्यापार समझौते को लेकर भी प्रगति की बात कही गई और वर्ष के अंत तक बातचीत पूरी करने की प्रतिबद्धता दोहराई गई। वॉन डेर लैयेन ने सोशल मीडिया प्लेटफॉर्म एक्स पर

पोस्ट करते हुए कहा, प्रधानमंत्री मोदी के साथ सार्थक बातचीत हुई।

हम यूक्रेन में राष्ट्रपति ज़ेलेन्स्की के साथ भारत के सहयोग का स्वागत करते हैं। भारत इस संघर्ष को समाप्त करने में एक अहम भूमिका निभा सकता है।

अमेरिकी राष्ट्रपति ने अपने रूसी समकक्ष को दी परोक्ष धमकी



वाशिंगटन, 4 सितंबर (वार्ता). अमेरिकी राष्ट्रपति डोनाल्ड ट्रंप ने यूक्रेन में चल रहे संघर्ष के संबंध में रूसी राष्ट्रपति व्लादिमीर पुतिन को दिए गए अपने संदेश के बारे में पूछे जाने पर चेतावनी जारी की।

ट्रंप ने बुधवार को ओवल ऑफिस से कहा, राष्ट्रपति पुतिन

के लिए मेरा कोई संदेश नहीं है। वह जानते हैं कि मैं किस स्थिति में हूँ, और वह किसी न किसी तरह से कोई न कोई फैसला लेंगे। उनका जो भी फैसला होगा, हम या तो उससे खुश होंगे या नाखुश, और अगर हम उससे नाखुश हैं, तो आप देखेंगे कि क्या होगा, राष्ट्रपति ने परोक्ष धमकी देते हुए कहा। रूस के खिलाफ प्रशासन की अब तक की कार्रवाइयों या उनकी कमी के बारे में पूछे जाने पर ट्रंप स्पष्ट रूप से उत्तेजित हो गए। ट्रंप ने कहा, आपको कैसे पता कि कोई कार्रवाई नहीं हुई है? क्या आप कहेंगे कि चीन के अलावा सबसे बड़े खरीदार भारत पर द्वितीयक प्रतिबंध लगाना लगभग बराबर है।

कर्मचारियों को अब 10 घंटे काम करना होगा



महाराष्ट्र में श्रम कानूनों में हुआ बदलाव

मुंबई, 4 सितंबर (वार्ता). महाराष्ट्र के मुख्यमंत्री देवेंद्र फडणवीस के नेतृत्व में श्रम कानूनों में किए गए महत्वपूर्ण संशोधनों के बाद अब निजी क्षेत्र के कर्मचारियों को रोजाना नौ घंटे की बजाय 10 घंटे काम करना होगा। आयोजित महाराष्ट्र मंत्रिमंडल की बैठक में केंद्रीय कार्यबल की सिफारिशों के आधार पर इन बदलावों को मंजूरी दी गई। श्रम कानूनों में हुए इस बदलाव के बाद अब वह कर्नाटक, तमिलनाडु, तेलंगाना, उत्तर प्रदेश और त्रिपुरा जैसे राज्यों की श्रेणी में आ गया है। जिन्होंने पहले ही इसी तरह के सुधार लागू कर दिए हैं। फेब्रुअरी अधिनियम 1948 में संशोधनों से कई बड़े बदलाव हुए हैं, जिनमें उद्योगों में दैनिक कार्य घंटे नौ से बढ़ाकर 12 घंटे करना शामिल है। अब

राज्य में श्रम कानूनों में हुए बदलाव के बाद अब ओवरटाइम काम करने के लिए श्रमिकों की अनिवार्य लिखित सहमति आवश्यक होगी तथा किसी भी श्रमिक को उनकी सहमति के बिना ओवरटाइम कार्य करने के लिए मजबूर नहीं किया जा सकता। महाराष्ट्र दुकान एवं प्रतिष्ठान अधिनियम 2017 के अंतर्गत आने वाले व्यवसायों के लिए दैनिक कार्य समय नौ से बढ़ाकर 10 घंटे कर दिया गया है। साथ ही ओवरटाइम की सीमा प्रति तिमाही 125 से बढ़ाकर 144 घंटे कर दी गई है। आपातकालीन ड्यूटी की अवधि बढ़ा दी गई है जो अब 12 घंटे की होगी।

कार्यालय उज्जैन नगर पालिक निगम, उज्जैन
छत्रपति शिवाजी भवन, आगर रोड उज्जैन,
(Online) निविदा आमंत्रण सूचना

उज्जैन, दिनांक : 25.08.25

निम्नांकित कार्य के लिए प्रपत्र अ (फार्म ए) में प्रतिशत कम या अधिक के आधार पर प्रमुख अधिव्यता लोक निर्माण विभाग, म.प्र. शासन भोपाल के कार्यालय में पंजीकृत ठेकेदारों से उक्त विभाग में पंजीयन प्रमाण पत्र की प्रमाणित प्रति प्रस्तुत करने पर ऑनलाईन (Online) निविदा आमंत्रित की जाती है तथा ठेकेदार को (श्रेणी सी) एम.पी. गवर्नमेंट व सिरियल क्र. 1 का टेंडर फार्म का मूल्य 50,000/- रहेगा।

सिरियल क्र. 1 ऑनलाईन क्रय करने की अंतिम दिनांक 24.09.2025 समय 17.00, ऑनलाईन ईएमडी राशि एवं समस्त दस्तावेज Submission करने की अंतिम दिनांक 24.09.2025 समय 17:00 रहेगी।

विस्तृत निविदा आमंत्रण सूचना एवं अन्य जानकारी वेबसाइट www.mptenders.gov.in पर देखी जा सकती है। यदि उपरोक्त निविदा में किसी प्रकार का संशोधन होता है तो इसकी सूचना ऑनलाईन दी जावेगी। पृथक से समाचार पत्रों में प्रकाशित नहीं की जावेगी।

क्र.	टेंडर क्रमांक	कार्य का नाम	अनुमानित लागत	नगरीय प्रशासन एवं विकास विभाग म.प्र. भोपाल	अर्नेस्टमनी रुपए	समय अवधि
1.	2.	3.	4.	5.	6.	7.
1	2025_UAD_446665_1	गाड़ी अड्डा चौराहे से हांचा भवन होते हुए रणकेश्वर महादेव मंदिर तक एम.आर. 4 रोड चौड़ीकरण	43,22,75,965/-	02.08.2021 UADD ISSR SOR and ITEM RATE	21,61,380/-	730 दिन

कार्यपालन यंत्री
नगर पालिक निगम
उज्जैन

एक नजर में



चीन ने डोंगफेंग-5सी का किया प्रदर्शन

बीजिंग 4 सितंबर (वार्ता). चीन ने अपने 80 वें विजय दिवस समारोह में परमाणु क्षमता से युक्त एक ऐसी मिसाइल का प्रदर्शन किया है जो पूरे विश्व में कहीं भी निशाना साध सकता है। रिपोर्टों के मुताबिक डोंगफेंग-5 नाम का यह मिसाइल अंतरमहाद्वीपीय बैलेस्टिक मिसाइल डोंगफेंग-5बी की अगली पीढ़ी का है। तरल ईंधन से चालित यह लंबी दूरी का रणनीतिक परमाणु मिसाइल है, जो परमाणु वारहेड को पूरे विश्व में कहीं भी ले जाने में सक्षम है। साथ ही चीन ने इस परेड में कुछ अन्य महत्वपूर्ण हथियारों को भी प्रदर्शित किया। ड्रोन और इन जैसे अन्य हथियारों को मार गिराने वाले 99 ए टैंक, चांगजियान-20ए और चांगजियान-1000 जैसी लंबी दूरी की क्रूज मिसाइलें, लंबी दूरी से विमानवाहक पोतों पर हमला करने में सक्षम हाइपरसोनिक वाईजे-21, पनडुब्बी से प्रक्षेपित की जाने वाली बैलिस्टिक मिसाइल (एसएलबीएम) जेएल-3 आदि हथियार परेड में शामिल थे।

अमेरिका का वेनेजुएला की नाव पर हमला, 11 मृत

वॉशिंगटन डीसी, 4 सितंबर. अमेरिकी सेना ने मंगलवार को कैरिबियन सागर में एक वेनेजुएला की नाव पर सीधा हमला किया, जिसमें 11 लोगों की मौत की पुष्टि हुई है। इस कार्रवाई की पुष्टि अमेरिकी विदेश मंत्री मार्को रूबियो ने की है। उनका कहना है कि यह आदेश खुद राष्ट्रपति डोनाल्ड ट्रंप ने दिया था क्योंकि नाव में भारी मात्रा में 'कोकीन या फेटेनाइल' जैसे घातक ड्रग्स लदे होने की आशंका थी। विदेश मंत्री रूबियो ने पत्रकारों को बताया कि अमेरिकी एजेंसियों के पास खुफिया जानकारी थी कि यह नाव ड्रग्स लेकर त्रिनिदाद या अमेरिका की ओर जा रही थी। हम इसे रोक भी सकते थे, लेकिन राष्ट्रपति ट्रंप का मानना था कि केवल ड्रग्स पकड़ने से कार्टेल नहीं रुकेंगे उन्हें खत्म करना होगा, रूबियो ने कहा। रूबियो के अनुसार नाव को चेतावनी दिए बिना ही हमला किया गया क्योंकि इसे सीधा खतरा माना गया। इस घटना का एक वीडियो भी ट्रंप ने सोशल मीडिया पर साझा किया है, जिसमें एक स्पीडबोट तेजी से दोड़ती दिख रही है और फिर उसमें विस्फोट हो जाता है। हालांकि वीडियो में स्पष्ट नहीं है कि नाव में लोग मौजूद थे या नहीं, और ड्रग्स के पैकेटों की भी पुष्टि नहीं हो पाई है। पूर्व राष्ट्रपति ट्रंप ने प्रेस को बताया कि मारे गए लोग ट्रेंड डे अरागुआ गिरोह से जुड़े थे जिसे अमेरिका आतंकवादी संगठन घोषित कर चुका है। ट्रंप ने दावा किया, हमारे पास उनकी बातचीत के टेप हैं और यह नाव हजारों लोगों को मार सकते हैं इसलिए हमने इसे रोक दिया था। अब वे दोबारा ऐसी कोशिश नहीं करेंगे। इस हमले को लेकर अमेरिकी प्रशासन में ही मतभेद सामने आ रहे हैं। रक्षा विभाग के एक अधिकारी ने सवाल उठाया कि क्या इतनी छोटी नाव में सचमुच 11 लोग हो सकते थे?

कार्यालय जबलपुर विकास प्राधिकरण, जबलपुर

क्र.सम्प्रति/जविप्रा/3468 जबलपुर, दिनांक : 04.09.2025

हस्तांतरण/मृत्यु उपरांत नामांकन/संपत्ति लीज होल्ड से भू-स्वामी अधिकार (फ्री-होल्ड) में संपरिवर्तन किये जाने हेतु जाहिर सूचना

सर्वसाधारण को सूचित किया जाता है कि प्राधिकरण के निम्नलिखित भूखण्डधारियों द्वारा हस्तांतरण किये जाने हेतु आवेदन प्रस्तुत किये गये हैं। यदि किसी को कोई आपत्ति हो तो इस विज्ञापन प्रकाशन तिथि के 07 दिवस की अवधि एवं संपत्ति के लीजहोल्ड से "भू-स्वामी अधिकार (फ्री-होल्ड)" में संपरिवर्तन किये जाने हेतु आवेदन प्रस्तुत किये गये हैं। यदि भू-स्वामी अधिकार (फ्री-होल्ड) में संपरिवर्तन किये जाने के संबंध में किसी को कोई आपत्ति हो तो इस विज्ञापन प्रकाशन तिथि के 15 दिवस की अवधि में अपनी लिखित आपत्ति कार्यालय-जबलपुर विकास प्राधिकरण ब्लॉक क्र.-7अ, सिविक सेंटर महाताल, जबलपुर में प्रस्तुत करें अन्यथा उक्त संपत्ति में वांछित कार्यवाही कर दी जावेगी, जिसके बाद कोई आपत्ति मान्य नहीं होगी।

क्र.	यो. क्र.	भू. क्र.	विक्रेता का नाम एवं पता	क्रेता का नाम एवं पता
1.	06	भूखण्ड क्र. 452	श्री वैभव श्रीवास्तव पिता स्व. श्री प्रवीण कुमार श्रीवास्तव पता- फ्लैट नं. ए-2, 138, सुमधुरा सावन एम.टी.वी.यू.स्कूल के पास, हडौडी बैंगलोर	श्री संतोष तिवारी पिता स्व. श्री रामजी तिवारी पता- ग्राम घाट पिपिरीया ग्राम पोस्ट गढ़ा, जबलपुर
2.	18	चेम्बर क्र. एस.सी.-1	श्री विनय कुमार पाण्डेय पिता श्री मिथलेश प्रसाद पाण्डेय पता- म.नं. 03, सिलुवा गौर नदी समाधी रोड, जबलपुर	गुरु गोविन्दर सिंह एजुकेशनल सोसायटी द्वारा- सचिव श्री जितेन्द्र सिंह सैनी पिता स्व. श्री स्वर्ण सिंह सैनी पता- बंगलों नं. 02, चौथा पुल, जबलपुर
3.	2A	भूखण्ड क्र. 431	श्री के.व्ही. वेंकरामन आयांगर पिता श्री के.जी. वेङ्गाम पता- प्लाट नं. 431, म.नं. 563/1, भोले कुटी के पीछे, शक्ति नगर, जबलपुर	श्रीमती गीता सिंह पति श्री दीपक सिंह पता- प्लाट नं. 430, 1150/ए, शक्ति नगर, भोले कुटी के पीछे, जबलपुर
4.	11(II)	ई.डब्ल्यू.एम. भूखण्ड क्र. ई-59	श्री रोहित यादव पिता श्री रामदयाल यादव पता- 287, खेरमाई वाई, अनवर खान मस्जिद के सामने, जबलपुर	श्री संजय कुकरेजा पिता श्री चंद्र प्रकाश कुकरेजा पता- 365/4, स्टेट बैंक कालोनी, निबर लेहरी बाबा आश्रम चेरीताल वाई, जबलपुर

भू-स्वामी अधिकार (फ्री-होल्ड) में संपरिवर्तन की जाने वाली संपत्ति का विवरण

क्र.	आवेदन दिनांक	योजना क्रमांक	संपत्ति क्रमांक	वर्तमान लीजधारी का नाम एवं पता
1.	19.07.21	2ए	भूखण्ड क्र. 368	श्री राजेंद्र प्रसाद पाण्डेय पिता स्व. श्री रामाधार पाण्डेय पता- प्लाट नं. 368, म.नं. 520, शक्ति नगर, गुम्बेश्वर, जबलपुर
2.	22.08.25	09	भूखण्ड क्र. 255	श्री रमेश कुमार शर्मा पिता स्व. श्री बाबूलाल शर्मा एवं श्री सानिल शर्मा पिता स्व. श्री कमल नारायण शर्मा पता- म.नं. 255, गली नं. 10, शांति नगर, दमोह नाका, जबलपुर

म.प्र. माध्यम/121920/2025 संपदाधिकारी

कार्यालय अध्यक्ष, काउंसिलिंग समिति

संचालनालय तकनीकी शिक्षा, मध्यप्रदेश

टैगोर छात्रावास क्रमांक-12, प्रथम तल

श्यामला हिल्स, दूरदर्शन रोड, भोपाल-462002

संस्था स्तर की काउंसिलिंग समय सारणी, सत्र 2025-26 (C-17)

काउंसिल ऑफ आर्किटेक्चर (वास्तुकला परिषद), नई दिल्ली द्वारा जारी Circular Letter Dated 27.08.25

Extension of last date for admission to B.Arch, M.Arch and Diploma Programmes के परिपालन में

(मध्यप्रदेश के शासकीय/स्वशासी/अनुदान प्राप्त/स्ववित्तीय/निजी क्षेत्र संस्थाओं में संचालित, (COA) द्वारा अनुमोदित पाठ्यक्रम)

प्रवेश हेतु उपलब्ध पाठ्यक्रम

डिप्लोमा आर्किटेक्चर (Diploma Architecture)

बैचलर ऑफ आर्किटेक्चर (B. Arch.) पाठ्यक्रम में प्रथम वर्ष में प्रवेश हेतु

स्नातकोत्तर आर्किटेक्चर (M. Architecture) पाठ्यक्रम के प्रथम वर्ष में प्रवेश हेतु

समय सारणी

ऑनलाइन रजिस्ट्रेशन	प्रवेश का अवसर प्राप्त करना
05.09.2025 से 10.09.2025 रात्रि 11:30 बजे तक	11.09.2025 एवं 12.09.2025 प्रातः 10:30 बजे से
13.09.2025 से 21.09.2025 रात्रि 11:30 बजे तक	22.09.2025 एवं 23.09.2025 प्रातः 10:30 बजे से
23.09.2025 से 30.09.2025 रात्रि 11:45 बजे तक	29.09.2025 एवं 30.09.2025 प्रातः 10:30 बजे से रात्रि 11:45 बजे तक

महत्वपूर्ण:-

- प्रवेश का अवसर प्राप्त करने के लिये संस्था स्तर की काउंसिलिंग हेतु पंजीयन करा चुके अभ्यर्थी, अधिकृत वेबसाइट पर संस्था/ब्रांच की उपलब्ध रिक्तियों का अवलोकन कर उपरोक्त दर्शायी गई तिथियों पर प्रवेश का अवसर प्राप्त करने के लिये इच्छुक संस्था में प्रातः 10:30 बजे स्वयं उपस्थित होकर उपस्थिति दर्ज करवाना आवश्यक है। तत्पश्चात मेरिट के अनुसार प्रवेश की कार्यवाही की जावेगी।
- प्रवेश नियम, विस्तृत समय-सारणी, अभ्यर्थी मार्गदर्शिका/काउंसिलिंग प्रक्रिया, अधिकृत सहायता केन्द्रों की सूची इत्यादि, वेबसाइट dte.mponline.gov.in पर उपलब्ध है। काउंसिलिंग में सम्मिलित होने के पूर्व इनका सूक्ष्मता से अध्ययन कर लें।

प्रवेश निरस्त

- प्रवेश का अवसर प्राप्त करने की दिनांक को, प्रवेश निरस्तीकरण की सुविधा उपलब्ध नहीं रहेगी।
- संपर्क :- 0755-6720205, 2660441, ई-मेल :- dte.helpcenter@mp.gov.in

अतिरिक्त संचालक

तकनीकी शिक्षा, मध्यप्रदेश

म.प्र. माध्यम/121899/2025